

విజయవాడ నగర పోలీస్ కమీషనర్ కార్యాలయము

పత్రికా ప్రకటన

తేద.11.05.2019.

ఈవెటీజింగ్ పాల్పడుతూ పట్టబడ్డ 65 మంచికి కౌన్సిలింగ్ నిర్వహించిన మహిళా పోలీస్ స్టేషన్ ఏ.సి.పి గారు

సమాజంలో మహిళలు ఎదుర్కొంటున్న వివిధ సమస్యలకు క్షేత్రస్థాయిలో పరిష్కార మార్గాలు మాపి వారికి తగు రీతిలో న్యాయం చేసి మరియు వారికి సాధికారికతను అందించేందుకు, మహిళలకు భద్రత మరియు రక్షణ కలిగించేందుకు విజయవాడ పోలీస్ కమీషనర్ గారి ఆదేశాల మేరకు పోలీస్ శాఖ కృషి చేయడం జరుగుతుంది. ఇందులో భాగంగా నగరంలో సమస్యత్రక ప్రదేశాలను గుర్తించి ఆయా ప్రాంతాల్లో మహిళలు మరియు యువతులను ఈవెటీజింగ్ చేస్తున్న వ్యక్తులను “మహిళా రక్షక్” మరియు శక్తీటీమ్ బృందాలు అదుపులోకి తీసుకుని, పట్టబడ్డ ఈవెటీజర్లలో మార్పు తీసుకువచ్చేందుకు కౌన్సిలింగ్ ప్రక్రియ నిర్వహిస్తున్న విషయం విధితమే.

ది. 11.05.2019న విజయవాడ, మహిళా పోలీస్ స్టేషన్లో ఈవెటీజింగ్ చేస్తూ పట్టబడిన 65 మంది ఈవెటీజర్లకు మహిళా పోలీస్ స్టేషన్ ఏ.సి.పి శ్రీమతి కె.వి.శ్రీలక్ష్మీ గారు కౌన్సిలింగ్ నిర్వహించడం జరిగింది ఈ సందర్భంగా ఏ.సి.పి గారు మాట్లాడుతూ.... విజయవాడ నగరంలోని వివిధ కాలేజీలు, స్కూల్స్ దగ్గర మరియు సిటీ బయట ప్రదేశాలలో ఆడ పిల్లలను ఈవెటీజింగ్ చేస్తూ మరియు అమ్మాయిలను సిటీ బయటీ ప్రదేశాలు అయిన కొండపల్లి బిల్లా, రామవరప్పుడు, నున్న, కేసరపల్లి, యనమలకుదురుకట్ట వంటి బహిరంగ ప్రదేశాలకు అమ్మాయిలను తీసుకుని వెళ్లి ఆక్రూడ అమ్మాలతో అసభ్యంగా ప్రవర్తించిన వారిని గుర్తించి పట్టుకుని వారికి కౌన్సిలింగ్ ఇవ్వడం జరిగింది. ఈ విదంగా మరోసారి అమ్మాలను ఈవెటీజింగ్ చేసినా ఆడ పిల్లలను సిటీ బయట ప్రాంతాలకు తీసుకుని వెళ్లినా వారిపై చట్టపరమైన కేసులు నమోదు చేయడం జరుగుతుందని పొచ్చరించడం జరిగింది. మొదటి తప్పగా భావించి కౌన్సిలింగ్ చేస్తున్నామని, కౌన్సిలింగ్ తీసుకున్న వారిని ఒక్కొక్కరిని వాళ్ళు ఏమి నేర్చుకున్నది అడిగి తెలుసుకున్నారు. కౌన్సిలింగ్లో పాల్గొన్న యువకులు ఈ కౌన్సిలింగ్ వారికి చాలా ఉపయోగకరంగా ఉండని చెప్పడం జరిగింది.

ఈ సందర్భంగా మహిళా పోలీస్ స్టేషన్ ఏ.సి.పి గారు విజయవాడ నగరంలో మహిళలపట్ల జరుగుతున్న నేరాలను అరికట్టడం కోసమే పోలీస్ కమీషనర్ గారు అనేక కార్యకలాపాలను చేపట్టడం జరిగింది వారికి తెలియజేశారు. పట్టబడిన 65 మంది ఈవెటీజర్లకు గతంలో వారి మీద ఏమైన పోలీసు కేసులు నమోదు అయినాయ అని తెలుసుకుని, వారికి భవిష్యత్తులో ఏవిద మైన పోలీసు కేసులో నమోదు కాకుండా చూసుకోవాలనే లేకపోతే తమ భవిష్యత్తు పాడవుతుందని వారికి పొచ్చరించడం జరిగింది.

ఈ కౌన్సిలింగ్ కార్యక్రమంలో మహిళా పోలీస్ స్టేషన్ ఏమిపి శ్రీమతి కె.వి.శ్రీలక్ష్మీ గారు, సైకాలజిస్ట్ డా॥ శంకర్, డా॥ కృష్ణ కుమారి, మహిళా మిత్ర కౌన్సిలర్స్ శ్రీ ఆర్.నాగేశ్వర రావు, శ్రీమతి బి.జ్యోతి, శ్రీమతి రజని, వాసవ్య మహిళా మండలి సభ్యులు శ్రీమతి కె.సునీత మరియు మహిళారక్షక్ సిబ్బంది ఉమెన్.ఎ.ఎస్.ఐ శ్రీమతి శివకుమారి తదితరులు పాల్గొన్నారు.